

eul_wid: wus-af

Σοῦδα · Suda

Lexicon, Letter Z

Σοῦδα, Στοιχεῖον Z

Period: *Βυζαντινή* **Byzantine**

Domain: *Γραμματική* **Grammar**

Format: *Συναγωγή* **Collection**

- ζ 1 Ζαβαρεῖτον· ἐν ᾧ αἱ ζάβαι, αἱ εἰσιν ὅπλα πολεμικά, ἀπόκεινται. ζάβα γὰρ τὸ λωρίκιον.
- ζ 2 Ζαβουλών· χώρα. λέγεται δὲ καὶ ὁ πάνυ βουλόμενος.
- ζ 3 Ζαβρόν· πολυφάγον.
- ζ 4 Ζαγρεύς· ὁ Διόνυσος παρὰ ποιηταῖς. δοκεῖ γὰρ ὁ Ζεὺς μιχθῆναι τῇ Περσεφόνη, ἐξ ἧς χθόνιος Διόνυσος.
- ζ 5 Ζαές· μέγα, πολύ, λαμπρόν, ἢ ἰσχυρόν.
- ζ 6 Ζαῆν ἄνεμον· τὸν σφοδρῶς πνέοντα.
- ζ 7 Ζαθέη· ἄγαν θεία. καὶ Ζαθέων.
- ζ 8 Ζαθέρει· ἄγαν θερμῶ. ἐν Ἐπιγράμμασι· οἶδα καθίζων ἀείδειν ζαθέρει καύματι θαλπόμενος.
- ζ 9 Ζάκορος· νεωκόρος. Μένανδρος Δις ἐξαπατώντι· οὐ Μεγάβυζος ἦν, ὅς τις γένοιτο ζάκορος. καὶ ὁ ὑπηρέτης. Λευκαδία· ἐπίθες τὸ πῦρ ἢ ζάκορος ἱερέως οὕτως καλῶς. ἢ ὁ ἱερεὺς, ὁ τὸν ναὸν σαρῶν. κορεῖν γὰρ τὸ σαίρειν παρὰ Ἀττικοῖς.
- ζ 10 Ζάκοτον· ἄγαν ὀργίλον· κότος γὰρ ἡ ὀργή.
- ζ 11 Ζακχαῖος· ὄνομα κύριον.
- ζ 12 Ζάλευκος, Λοκρὸς ἐκ Θουρίου, Πυθαγόρειος φιλόσοφος καὶ νομοθέτης, ὃς τελευτᾷ ὑπὲρ τῆς πατρίδος ἀγωνιζόμενος. ἦν δὲ οὗτος πρότερον δοῦλός τε καὶ ποιμὴν· καὶ ἐκπαιδευθεὶς νόμους ἔθετο τοῖς ἑαυτοῦ πολίταις· ἐν οἷς καὶ τό, προϊούσας ἐπ' ἀγορᾶς τὰς γυναῖκας, τὴν μὲν ἐλευθέραν λευχεύοντα μετὰ οἰκείων παιδίσκην μίαν ἔχουσαν, τὰς δὲ ἄλλας ἐν ἀνθινοῖς.
- ζ 13 Ζάλην· μεγάλην ἄλα. ἀπὸ τοῦ σφόδρα ἀλίζεσθαι. καὶ Ζάπλουτος, ὁ σφόδρα πλούσιος. Πλάτων Πολιτεία· οἷον ἐν χειμῶνι ὑπὸ κονιορτοῦ καὶ ζάλης ὑπὸ πνεύματος φερομένου ὑπὸ τείχει ὑποστάς. καὶ ἐν Τιμαίῳ· εἴτε ζάλη πνεύματος ὑπ' ἀέρος φερομένη καταληφθεῖη. συστροφὴν γὰρ καὶ συρμὸν βούλεται δηλοῦν. τινὲς ἄνεμος λάβρος, πνεῦμα θορυβῶδες. Κλήμης, δύναται καὶ ζάλη τις εἶναι μεγάλη συστροφή ἀνέμου. τινὲς Ζάλην τὴν χάλαζαν.
- ζ 14 Ζαμβρῆς, Ζαμβρῆ· ὄνομα κύριον.
- ζ 15 Ζαμβύκη· μουσικὸν ὄργανον.
- ζ 16 Ζαμενής· Σοφοκλῆς ἢ ζαμενής λόγος ἐκ Δαναῶν κακόθρους ἐπιβῆ. οἷον ὀργίλος καὶ λοῖδορος, καὶ βίαιος.
- ζ 17

Ζάμολξις: Πυθαγόρα δουλεύσας, ὡς Ἡρόδοτος δ'. Σκύθης δὲ ἐπανελθὼν ἐδίδασκε περὶ τοῦ ἀθάνατον εἶναι τὴν ψυχὴν. Μναςέας δὲ παρὰ Γέταις τὸν Κρόνον τιμᾶσθαι καὶ καλεῖσθαι Ζάμολξιν. Ἐλ- λάνικος δὲ ἐν τοῖς Βαρβαρικοῖς νόμοις φησὶν, ὅτι Ἑλληνικός τε γεγο- νῶς τελετὰς κατέδειξε Γέταις τοῖς ἐν Θράκῃ καὶ ἔλεγεν, ὅτι οὐτ' ἂν αὐτὸς ἀποθάνοι οὐθ' οἱ μετὰ τούτου, ἀλλ' ἔξουσι πάντα ἀγαθὰ. ἅμα δὲ ταῦτα λέγων ὠκοδόμει οἴκημα κατάγειον. ἔπειτα ἀφανισθεὶς αἰφνί- διον ἐκ Θρακῶν ἐν τούτῳ διητᾶτο. οἱ δὲ Γέται ἐπόθουν αὐτόν. τετάρτῳ δὲ ἔτει πάλιν φαίνεται, καὶ οἱ Θρακῆς αὐτῷ πάντα ἐπίστευ- σαν. λέγουσι δὲ τινες, ὡς ὁ Ζάμολξις ἐδούλευσε Πυθαγόρα Μνησάρχου Σαμίου καὶ ἐλευθερωθεὶς ταῦτα ἐσοφίζετο. ἀλλὰ πολὺ πρότερος δοκεῖ ὁ Ζάμολξις Πυθαγόρου γενέσθαι. ἀθανατίζουσι δὲ καὶ Τέριζοι καὶ Κρόβυζοι καὶ τοὺς ἀποθανοῦντας ὡς Ζάμολξιν φασιν οἶχεσθαι, ἥξειν δὲ αὐθις καὶ ταῦτα ἀεὶ νομίζουσιν ἀληθεύειν. θύουσι δὲ καὶ εὐωχοῦνται, ὡς αὐθις ἥξοντος τοῦ ἀποθανόντος.

ζ 18 Ζάμολξις: θηλυκῶς. ὄνομα θεᾶς.

ζ 19 Ζανὸς ἐλαστρηθεὶς γυιοπαγεῖ νιφάδι· ἐν Ἑπιγράμμασι. ἀντὶ τοῦ βιασθεὶς, κινηθεὶς.

ζ 20 Ζαπληθές: ἄπειρον, ἄμετρον. Στησίχορον ζαπληθὲς ἀμέτρητον στόμα Μούσης ἐκτέρισε Κατάνας αἰθαλόεν δάπεδον.

ζ 21 Ζατρεφής: ὁ εὐτραφής, καὶ τὸ πληθυντικὸν ζατρεφῶν.

ζ 22 Ζαφελής: ὁ ἀφελής, καὶ Ζαφελῶς, πάνυ ἀφελῶς.

ζ 23 Ζαχαρίας: ὄνομα κύριον.

ζ 24 Ζαχρηίης: ὁ ἄγαν χρειώδης. Ζαχρηεὶς δέ, ζαχρηέντος.

ζ 25 Ζεβεέ: ὄνομα κύριον.

ζ 26 Ζεβεδαῖος: ὄνομα κύριον.

ζ 27 Ζέω· δοτικῇ.

ζ 28 Ζέλεια: ὄνομα πόλεως, καὶ Ζελεΐτης, ἀπὸ τόπου.

ζ 29 Ζέρκων, Σκύθης οὕτω καλούμενος, Μαυρούσιος τὸ γένος. διὰ δὲ κακοφυΐαν σώματος καὶ τὸ γέλωτα ἐκ τῆς τραυλότητος τῆς φωνῆς καὶ ὄψεως παρέχειν (βραχὺς γάρ τις ἦν, κυρτός, διάστροφος τοῖς ποσὶ, τὴν ῥίνα τοῖς μυκτῆρσι παραφαίνων διὰ σιμότητος ὑπερβολῇν), Ἄσπαρι τῷ Ἀρδαβουρίῳ ἐδεδώρητο, καθ' ὃν ἐν Λιβύῃ διέτριβε χρόνον. ἥλω δὲ τῶν βαρβάρων ἐς τὴν Θρακῶν ἐμβαλόντων καὶ παρὰ τοὺς βασι- λείους ἤχθη Σκύθας, καὶ Ἀττήλας μὲν οὐδὲ τὴν αὐτοῦ ἤνεγκεν ὄψιν· ὁ δὲ Βλήδας ἤσθη τε λίαν αὐτῷ φθεγγομένῳ οὐ μόνον γέλωτος ἄξια, εἰ μή γε καὶ βαδίζοντι καὶ περιττῶς κινοῦντι τὸ σῶμα. συνῆν δὲ αὐτῷ εὐωχομένῳ καὶ ἐκστρατεύοντι, πεπονημένην πρὸς τὸ γελοιότερον ἀναλαμβάνων ἐν ταῖς ἐξόδοις πανοπλίαν. διὸ δὴ περισπούδαστον αὐτὸν ὁ Βλήδας ποιούμενος μετὰ αἰχμαλώτων ἀποδράντα Ῥωμαίων, τῶν μὲν ἄλλων κατωλιγώρησεν, αὐτὸν δὲ μετὰ πάσης φροντίδος ἀναζητεῖσθαι προσέταξεν. καὶ ἀλόντα καὶ παρ' αὐτὸν ἀχθέντα ἐν δεσμοῖς ἰδὼν ἐγέλασεν. καὶ καθυφεὶς τῆς ὀργῆς ἐπυνθάνετο τὴν αἰτίαν τῆς φυγῆς, καὶ ὅτου χάριν νομίζοι τὰ Ῥωμαίων τῶν παρὰ σφίσις ἀμείνονα. ὁ δὲ ἀπεκρίνατο, ἀμάρτημα μὲν τὴν φυγὴν εἶναι, ἔχειν δὲ τοῦ ἀμαρτήματος λόγον, τὸ μὴ γαμετὴν αὐτῷ δεδόσθαι. τῷ δὲ γέλῳτι μᾶλλον ὁ Βλήδας ὑπαχθεὶς δίδωσιν αὐτῷ γυναῖκα τῶν μὲν εὖ γεγονό- των καὶ τῇ βασιλίδι διακονησαμένων, ἀτόπου δὲ τινος πράξεως ἔνεκα οὐκ ἐτι παρ' ἐκείνην φοιτῶσαν. καὶ οὕτω διετέλει ἅπαντα τὸν χρόνον τῷ Βλήδᾳ συνών. μετὰ δὲ τὴν αὐτοῦ τελευτὴν Ἀττήλας Ἀετίῳ τῷ στρατηγῷ τῶν Ἑσπερίων Ῥωμαίων δῶρον τὸν Ζέρκωνα δίδωσιν, ὃς αὐτὸν παρὰ τὸν Ἄσπαρα ἀπέπεμψεν.

ζ 30 Ζέσας θυμῷ: ἐξαφθεὶς τῇ ψυχῇ.

ζ 31 Ζευγίσιον: τὸ τοῦ ζευγίτου τέλος.

- ζ 32 Ζεύγλη: τὸ ἄκρον τοῦ ζυγοῦ, καθ' ὃ ἐντίθησι τοὺς τραχήλους τὰ ζῶα.
- ζ 33 Ζεῦγμα: Εὐνάπιος. ἡ τοῦ ποταμοῦ διάβασις, ἡ γέφυρα. ζεύγνυ- ται δὲ Ῥωμαίοις ἀπονώτατα τῶν ποταμῶν τὰ ρεύματα, ἅτε καὶ τοῦτο διὰ μελέτης αἰ τοῖς στρατιώταις ὥσπερ ἄλλο τι τῶν πολεμικῶν ἀσκούμενον, ἐπὶ τε Ἰστρῳ καὶ Ῥήνῳ καὶ Εὐφράτῃ. ἔστι δὲ ὁ τρόπος, οὐ γὰρ δὴ πάντας εἰδέναι, τοιόσδε πλατεῖαι μὲν εἰσιν αἱ νῆες, δι' ὧν ὁ ποταμὸς ζεύγνυται, ἀνορμίζονται δὲ ὀλίγον ἄνω τοῦ ρεύματος ὑπὲρ τὸν μέλλοντα ζεύγνυσθαι τόπον. ἐπὰν δὲ τὸ σημεῖον δοθῇ, ἀφιαῖσι πρῶτην μίαν ναῦν κατὰ ροὺν φέρεσθαι πλησίον τῆς οἰκείας ὄχθης. ἐπὰν δὲ κατὰ τὸν ζευγνύμενον ἦκη τόπον, ἐμβάλλουσιν ἐς τὸ ρεῦμα φορμὸν λίθων ἐμπεπλησμένον καλωδίῳ δήσαντες, ὥσπερ ἄγκυ- ραν· ἀφ' οὗ δεθεῖσα ἡ ναὺς πρὸς τῇ ὄχθῃ ἵσταται σανίσι καὶ ζεύγμα- σιν, ἅπερ ἄφθονα αὐτοῖς ἡ ναὺς φέρει, παραχρῆμα μέχρι τῆς ἀποβά- σεως καταστρώννυται. εἴτα ἄλλην ἀφιαῖσιν ὀλίγον ἀπ' ἐκείνης καὶ ἄλλην ἀπ' ἐκείνης, ἔστ' ἐπὶ τὴν ἀντιπέραν ὄχθη ἐλάσῃσι τὸ ζεῦγμα. ἡ δὲ πρὸς τῇ πολεμίᾳ ναὺς καὶ πύργους ἐπ' αὐτῇ καὶ πυλίδας καὶ τοξότας καὶ καταπέλτας φέρει. βαλλομένων δὲ τῶν βελῶν πολλῶν ἐπὶ τοὺς ζευγνύντας ὁ Κάσσιος ἀφιέναι βέλη καὶ καταπέλτας κελεύει. πεσόντων δὲ τοῖς βαρβάροις τῶν πρώτων ἐφεσθηκότων ἕτεροι ἦκον. Ζεῦγος ἡμιονικὸν ἢ βοεικὸν ζεύξαντες, τὴν λεγομένην κλινίδα, ἣ ἐστὶν ὁμοία διέδρω, τὴν τῆς νύμφης μέθοδον ποιεῖται. παραλαβόν- τες δὲ αὐτὴν ἐκ τῆς πατρώας ἐστίας ἐπὶ τὴν ἅμαξαν ἄγουσιν ἐς τὰ τοῦ γαμοῦντος ἐσπέρας ἱκανῆς. κάθηνται δὲ τρεῖς ἐπὶ τῆς ἀμάξης, μέση μὲν ἡ νύμφη, ἐκατέρωθεν δὲ ὃ τε νυμφίος καὶ ὁ πάροχος. οὗτος δὲ ἐστὶ φίλος ἢ συγγενὴς ὅτι μάλιστα τιμώμενος καὶ ἀγαπώμενος. ἐπειδὴ δὲ ἡ ἅμαξα ὄχημα ἐλέγετο, ὁ ἐκ τρίτου ὁ παροχούμενος πάροχος ἐκλήθη. καὶ ἀπὸ ταύτης τῆς συνηθείας, κἂν πεζοὶ μετίωσί τινες κόρην, ὁ τρίτος συμπαρὼν πάροχος λέγεται.
- ζ 34 Ζευξιδία: ἡ Ἥρα.
- ζ 35 Ζευξίθεος: ὄνομα κύριον.
- ζ 36 Ζευξίλεως: ὃ ὑπεζευγμένοι εἰσὶν οἱ λαοί.
- ζ 37 Ζεύξιππος: ὅτι Χριστόδωρος, ἐποποιός, ἔγραψεν ἔκφρασιν ἀγαλμάτων τοῦ Ζευξίππου.
- ζ 38 Ζεῦξις, Ζεύξιδος. ὄνομα κύριον. Ἀριστοτέλης κατὰ τὸν Ἰσοκράτους χρόνον ζωγράφον. οὗτος ἐν τῷ ναῶ τῆς Ἀφροδίτης ἔγραψεν Ἑρωτα ὠραιότατον, ἐστεμμένον ῥόδοις.
- ζ 39 Ζεύς· τούτου τὸ ἄγαλμα ἱστοροῦσι καθήμενον, γυμνὰ ἔχον τὰ ἄνω, τὰ δὲ κάτω ἐσκεπασμένα, κρατοῦν τῇ μὲν εὐωνύμῳ σκῆπτρον, τῇ δεξιᾷ δὲ ἅετον προτεῖνον. καὶ τὸ μὲν καθῆσθαι τὸ ἐδραῖον τῆς δυνάμεως αἰνίττεται, τὸ δὲ τὰ ἄνω γυμνὰ ἔχειν, ὅτι φανερὸς τοῖς νοεροῖς καὶ τοῖς οὐρανίοις τοῦ κόσμου μέρεσιν. τὰ δὲ λοιπὰ σκέπεται, διότι τοῖς χαμαιζήλοις ὁ θεὸς ἄγνωστος. τὸ δὲ τῇ λαίᾳ σκῆπτρον κατέχειν, σημαίνει τὸ ἐξουσιαστικόν· τὸ δὲ τῇ ἐτέρᾳ προτείνειν ἅετον δηλοῖ, ὡς τῶν ἀεροφόρων πνευμάτων κρατεῖ, ὡς ὁ ἅετος τῶν μεταρσίων ὀρνέων. καὶ παροιμία· ὁ Ζεὺς κατεῖδε χρόνιος εἰς τὰς διφθέρας· ἐπὶ τῶν ποτὲ ἀμειβομένων ὑπὲρ ὧν πράττουσι καλῶν ἢ κακῶν. ὅτι οὐκ ἀπρονόητά φασὶ τὰ πάντα, ἀλλὰ τὸν Δία εἰς διφθέρας τινὰς ἀπογράφεσθαι καὶ ποτε ἐπεξίεναι.
- ζ 40 Ζεὺς Κτήσιος, ὃν καὶ ἐν τοῖς ταμειείοις ἰδρύνοντο, ὡς πλουτο- δότην.
- ζ 41 Ζεφυρία πνοή: τοῦ ζεφύρου. καὶ Ζεφύριον πνεῦμα. Ζέφυρος γὰρ λεῖος ἄνεμος.
- ζ 42 Ζεῖ: βράζει. καὶ Ὀμηρος· ὡς δὲ λέβης ζεῖ. ἀπὸ τοῦ ζέω ῥή- ματος.
- ζ 43 Ζειά: εἶδος κριθῆς.
- ζ 44 Ζεῖδωρον: τὴν τὰ πρὸς τὸ ζῆν δωρουμένην. ἔστι καὶ ἡ γῆ. καλεῖται δὲ καὶ βιοδώρα καὶ φερέσβιος.
- ζ 45 Ζειπύτης: ὄνομα κύριον.

- ζ 46 Ζειρά: ἤτοι σειρά, ὥς τινες, ἢ ἔνδυμά τι, ὃ ἐπενεδύοντο μετὰ τοὺς χιτῶνας, ὥσπερ ἐφαπτίδας.
- ζ 47 Ζειραί: χιτῶνες ἀνακεκολαμμένοι, ἢ ἀνάκολοι. ἢ μίτρα. Ἡρό-δοτος.
- ζ 48 Ζῆ: ἀντὶ τοῦ ζῆθι. Εὐριπίδης. καὶ ἀντὶ τοῦ ζέει. Ζῆ χύτρα, ζῆ φιλία, ἐπὶ τῶν δείπνῳ συνιόντων εἰς φιλίαν. καὶ Ζῆ, ἀντὶ τοῦ ὑπάρχει, βιοῖ.
- ζ 49 Ζήβ: ὄνομα κύριον, Ἑβραϊκόν.
- ζ 50 Ζήβυρες: ὄνομα ἔθνους.
- ζ 51 Ζήθης καὶ Ζήθος: ὀνόματα.
- ζ 52 Ζήθος καὶ Ἀμφίων: ὀνόματα. καὶ ζητεῖ ἐν τῷ Ἀντιόπῃ.
- ζ 53 Ζῆ· καίτε πῦρ: ἐπὶ τῶν μόλις γενομένων.
- ζ 54 Ζηλήμων: ὁ ζηλούμενος.
- ζ 55 Ζηλίτης: ὄνομα κύριον.
- ζ 56 Ζῆλος· Σοφοκλῆς ἴδε τὴν ὁμευνέτιν Αἴαντος, ὃς μέγιστον ἴσχυσε στρατοῦ, οἷας λατρείας ἀνθ' οἷου ζήλου τρέφει.
- ζ 57 Ζῆλος: ἀγαθοῦ τινος ἐπιθυμία φθόνου τινὸς χωρὶς ἐγγινομένη τῇ ψυχῇ. οἷον, ἔχει τις ἀνδρείαν, ζηλῶ τοῦτον τῆς ἀρετῆς· τουτέστιν ἐπιθυμῶ κτήσασθαι τὸ καλόν, μὴ φθονήσας τῷ κεκτημένῳ, ἀλλὰ καὶ γὰρ βουλόμενος ἀνδρεῖος εἶναι. Ἀππιανός· Δεντάτῳ κατὰ ζῆλον ἀρετῆς εἶπετο νέων λογάδων πλῆθος ὀκτακοσίων ἐπὶ πάντα τὰ ἔργα ἔτοιμοι· καὶ βαρὺς ἦν τῇ βουλῇ παρὰ τὰς ἐκκλησίας.
- ζ 58 Ζηλοτυπία: ζῆλος ἐξ ὑπονοίας, τοῦ ἀνδρὸς κατὰ τῆς οἰκείας γυναικὸς εἰς ἕτερον ἀσελγῇ ὑπόνοια. Ἰάμβλιχος· ἡ δὲ μεστὴ μὲν ἦν καὶ τῆς ἔμπροσθεν ζηλοτυπίας, προσείληφε δὲ καὶ τὴν ἀπὸ τῆς πράξεως εὐτολμίαν. ὥς οὖν ἐλάβετο τῆς ὁδοῦ, ὃ μὲν πρῶτος ἀγών, ἔφη, διηγώνισται· ἐχόμεθα δὲ καὶ τοῦ δευτέρου. καὶ γὰρ ἐν καιρῷ γεγυμνάσμεθα. καὶ Πολύβιος λέγει· τοῖς γὰρ πλείστοις ὑπερεγεγόνει τις ζῆλος ἐκ τῆς τῶν ἄλλων ἀλαζονείας καὶ τῆς ἀκαιρίας· ἐσπούδαζον γὰρ τὰς ἀκολουθίας καὶ τὰς ἐσθῆτας διαφερόντως. καὶ τις ἦν περὶ τοὺς πλείστους καλλωπισμὸς ὑπερέχων τὴν ἐκ τοῦ βίου χορηγίαν· ὅπλων δὲ οὐδὲ τὸν ἐλάχιστον ἐποιοῦντο λόγον.
- ζ 59 Ζηλοτυποῦν· αἰτιατικῇ. Αἰσχίνης, ἀντὶ τοῦ μισοῦν· ζηλοῦν γὰρ τὸ μακαρίζειν, ζηλοτυπεῖν δὲ τὸ εἰς ἀπέχθειαν ἐληλυθέναι.
- ζ 60 Ζήλου· αἰτιατικῇ. μιμοῦ.
- ζ 61 Ζηλοῦν· Σοφοκλῆς· καίτοι σε καὶ νῦν τοῦτό γε ζηλοῦν ἔχω, ὅθ' οὐνεκ' οὐδὲν τῶνδ' ἐπαισθάνη κακῶν. ἐν τῷ φρονεῖν γὰρ μὴδὲν ἡδιστος βίος. τὸ μὴ φρονεῖν γὰρ κάρτ' ἀνώδυνον κακόν, ἕως τὸ χαίρειν καὶ τὸ λυπεῖσθαι μάθης.
- ζ 62 Ζηλῶ· δοτικῇ. ζηλῶν ἐζήλωκα τῷ κυρίῳ. αἰτιατικῇ δέ, ζήλωσον Πέτρον.
- ζ 63 Ζηλῶ· μακαρίζω. Ἀριστοφάνης Θεσμοφοριαζούσαις· οὐ ζηλῶ σε τῆς παιδεύσεως, ζηλῶ σε τῆς εὐβουλίας, μᾶλλον δὲ τῆς εὐωχίας, ἄνθρωπε, τῆς παρούσης. καὶ πάλιν· ζηλῶ σε τῆς εὐγλωττίας, ἀντὶ τοῦ τῆς γραφῆς, τῆς κατηγορίας. καὶ αὖθις· ζηλῶ σε τῆς εὐωχίας, τὸν πρεσβύτερον, οἷων μετέστη ξηρῶν τρόπων καὶ βιοτῆς. ἕτερα δὲ νῦν ἀντιμαθῶν.
- ζ 64 Ζηλώματα· ζηλοτυπίας. κώμους καὶ τὰ νέων ζηλώματα καὶ τὰ ποθεύντων κνίσματα καὶ μύστην λύχνον ἀπειπαμένα.
- ζ 65 Ζηλῶσαι· μιμήσασθαι. Ἡρόδοτος· ὧν εἴ τις παρ' ἡμῖν ζηλῶσαι τὴν δίκαιαν ἐπιχειρήσει, οὐδὲν ἄμεινον διακεῖσεται τῶν τὸ κώνειον προσενεγκαμένων ἢ τὴν ἀκόνιτον ἢ τὴν ἐλλέβορον.
- ζ 66 Ζηλωταί· παρὰ Ἰουδαίοις οἱ τοῦ νόμου φύλακες. Ἄνανος ἀποκλείσας τοὺς Ζηλωτὰς εἰς τὸ ἱερὸν καὶ φρουρὰν αὐτοῖς ἐπιστήσας παρεκάθητο.

- ζ 67 Ζηλωτός: μακαριστός, ἐπαινετός.
- ζ 68 Ζηλωτότατον: μακάριον. Ἀριστοφάνης· ζηλωτότατον βίον ἀν-θρώπων διάξεις.
- ζ 69 Ζημία: ἡ στέρησις.
- ζ 70 Ζημιῶ· δοτικῇ. ἐζημίωσε χρήμασιν. αἰτιατικῇ δέ, πῶς μὴ τὰ μέγιστα ζη-μιώσω τοὺς παρόντας;
- ζ 71 Ζήν, Ζηνός, Ζηνί.
- ζ 72 Ζῆν καὶ Ἀποζῆν: ζῆν μὲν τὸ μετὰ τρυφῆς καὶ πολυτελείας, ἀποζῆν δὲ τὸ εὐτελεῶς ζῆν. καὶ ζητεῖ ἐν τῷ ἀποζῆν.
- ζ 73 Ζηνόβιος, σοφιστής, παιδεύσας ἐν Ῥώμῃ ἐπὶ Ἀδριανοῦ Καίσαρος. ἔγραψεν Ἐπιτομὴν τῶν παροιμιῶν Διδύμου καὶ Ταρραίου ἐν βιβλίοις τρισί, Μετάφρασιν Ἑλληνικῶς τῶν Ἱστοριῶν Σαλουστίου τοῦ Ῥωμαῖ-κοῦ ἱστορικοῦ καὶ τῶν καλουμένων αὐτοῦ Βελῶν, Γενεθλιακὸν εἰς Ἀδριανὸν Καίσαρα καὶ ἄλλα.
- ζ 74 Ζηνόδοτος, Ἐφέσιος, ἐποποιὸς καὶ γραμματικός, μαθητὴς Φι-λητᾶ, ἐπὶ Πτολεμαίου γεγονώς τοῦ πρώτου, ὃς καὶ πρῶτος τῶν Ὀμήρου διορθωτῆς ἐγένετο καὶ τῶν ἐν Ἀλεξανδρείᾳ βιβλιοθηκῶν προὔστη καὶ τοὺς παῖδας Πτολεμαίου ἐπαίδευσεν.
- ζ 75 Ζηνόδοτος, Ἀλεξανδρεύς, γραμματικός, ὁ ἐν ἄστει κληθεῖς. Πρὸς τὰ ὑπ' Ἀριστάρχου ἀθετούμενα τοῦ ποιητοῦ. ἔγραψε Πρὸς Πλάτωνα περὶ θεῶν, Περὶ τῆς Ὀμηρικῆς συνηθείας, Λύσεις Ὀμηρικῶν ἀπορημά-των, Εἰς τὴν Ἡσιόδου Θεογονίαν, καὶ ἄλλα συχνά.
- ζ 76 Ζηνόθεμις: ὄνομα κύριον.
- ζ 77 Ζήνων, Τελευταγόρου, Ἐλεάτης, φιλόσοφος τῶν ἐγγιζόντων Πυθαγόρα καὶ Δημοκρίτῳ κατὰ τοὺς χρόνους, ἦν γὰρ ἐπὶ τῆς οἰ' Ὀλυμπιάδος, μαθητὴς Ξενοφάνους ἢ Παρμενίδου. ἔγραψεν Ἑριδας, Ἐξήγησιν τῶν Ἐμπεδοκλέους, Πρὸς τοὺς φιλοσόφους περὶ φύσεως. τοῦτόν φασιν εὐρετὴν εἶναι τῆς διαλεκτικῆς, ὡς Ἐμπεδοκλέα τῆς ῥητορικῆς. καθελεῖν δὲ θελήσας Νέαρχον, οἱ δὲ Διομέδοντα, τὸν Ἐλέας τύραννον, ἔαλω. καὶ ἐρωτώμενος ὑπ' αὐτοῦ τὴν γλῶτταν αὐτοῦ ἐνδακῶν καὶ ἀποτεμῶν προσέπτυσσε τῷ τυράννῳ. καὶ ἐν ὅλμῳ βληθεὶς συνετρίβη πτισσόμενος. διαφέρει δὲ Ἐλεάτης καὶ Ἐλαΐτης.
- ζ 78 Ζήνων, Μουσαίου, Σιδώνιος, φιλόσοφος Στωϊκός, μαθητὴς Διο-δώρου τοῦ κληθέντος Κρόνου, διδάσκαλος δὲ καὶ αὐτὸς Ζήνωνος τοῦ Κιτιεύς. ἔγραψεν Ἀπολογίαν ὑπὲρ Σωκράτους καὶ Σιδωνιακά.
- ζ 79 Ζήνων, Μνασέου ἢ Δημέου, Κιτιεύς (πόλις δ' ἐστὶ Κύπρου τὸ Κίτιον), φιλόσοφος, ὃς ἤρξε τῆς Στωϊκῆς αἵρέσεως. ἐπεκλήθη δὲ καὶ αὐτὸς Στωϊκὸς διὰ τὸ ἐν τῇ στοᾷ τῇ ἐν Ἀθήναις διδάξαι αὐτόν, ἥτις πρῶτη μὲν Πεισιανάκτειος, ὕστερον δὲ ζωγραφηθεῖσα Ποικίλη ἐκλήθη. μαθητῆς δὲ ἦν Κράτητος τοῦ Κυνικοῦ, εἴτα Πολέμωνος τοῦ Ἀθηναίου. ἐτελεύτησε δὲ ἐτῶν 5' ἀφελὼν ἐκάστοτε τῆς τροφῆς, ἕως ἀτονία διεφθάρη. ἐχρήσθη δὲ αὐτῷ πυνθανομένῳ περὶ βίου συγχρωτίζεσθαι τοῖς νεκροῖς, ὅπερ ἦν τοῖς ἀρχαίοις διὰ τῶν βιβλίων. Φοῖνιξ δ' ἐπεκλήθη, ὅτι Φοῖνικες ἔποικοι τοῦ πολυχνίου ἐγένοντο. ἤκμαζεν ἐπὶ Ἀντιγόνου τοῦ Γονατᾶ, ἐπὶ τῆς κ' καὶ ρ' Ὀλυμπιάδος. καὶ παροιμία, Ζήνωνος ἐγκρατέστερος. οὗτος γὰρ ἄκραν εἶχε δίαιταν καὶ λιτὴν ὥστε καὶ εἰς παροιμίαν χωρῆσαι. φιλοσοφίαν καινὴν γὰρ οὗτος ἐφιλοσόφει. τῷ γὰρ ὄντι πάντας ὑπερεβάλετο τῷ τε εἶδει καὶ σεμνό-τητι καὶ νῇ Δία μακαριότητι. καὶ δὴ ἡ' πρὸς τοῖς 5' βιούς ἔτη κατέστρεψεν ἄνοσος καὶ ὑγίης διατελέσας.
- ζ 80 Ζήνων, Διοσκορίδου, Ταρσεύς, ὡς δέ τινες Σιδώνιος, φιλόσοφος, μαθητὴς Χρυσίππου τοῦ Ταρσεῶς, φιλοσόφου Στωϊκοῦ, καὶ διάδοχος.
- ζ 81 Ζήνων, Κιτιεύς. εἰ δὲ ῥήτωρ τις ἦν ἢ φιλόσοφος, ἄδελον. ἔγραψε Περὶ στάσεων, Περὶ σχημάτων, Ὑπόμνημα εἰς Ξενοφῶντα, εἰς Λυσίαν, εἰς Δημοσθένην, Περὶ ἐπιχειρημάτων.

- ζ 82 Ζήνων, Ἀλεξανδρεὺς, ἀνὴρ Ἰουδαῖος μὲν γεγονώς, ἀπειπάμενος δὲ δημοσίᾳ πρὸς τὸ φύλον τῶν Ἰουδαίων, ὡς παρὰ σφίσι νενόμισται τὸν λευκὸν ὄνον ἐν τῇ ἀργούσῃ ἡμέρᾳ διὰ τῆς καλουμένης αὐτῶν συναγωγῆς ἐλασάμενος. οὗτος ὁ Ζήνων ἐπιεικὴς μὲν ἦν φύσει καὶ ἱερός, ἀλλὰ νωθέστερος ἐν λόγοις καὶ μαθήμασιν, ἐφίεμενος μὲν αἰεὶ τι μανθάνειν καὶ ἐρωτῶν, ὃ τι ἂν ἀγνοοῖ, πάντα δὲ σχεδὸν ἀγνοῶν. καὶ γὰρ νοῆσαι βραδύτατος ἦν, καὶ τῶν νοηθέντων ὁψέ ποτε προδότης ὑπὸ λήθης ἐτοιμότητος. ἦν δὲ καὶ ἕτερος Ζήνων, τοῦ Πρόκλου ἐταῖ- ρος, κατὰ τὸν αὐτὸν χρόνον, τῷ μὲν γένει Περγαμηνός, τῇ δὲ φύσει καὶ αὐτὸς ἐνδεέστερος, τά γε πρὸς ἐπιστήμην· ἐπιεικὴς δὲ καὶ τὰ ἥθη κατηρτυμένος. ὁπότερος δὲ αὐτοῖν ἀφορμὴν τῇ διαστάσει παρέσχετο τῷ Σαλουστίῳ πρὸς τὸν Πρόκλον, οὐκ ἔχω φράζειν.
- ζ 83 Ζήνων, βασιλεὺς Ῥωμαίων, τὴν μὲν ὠμότητα, ἣ ἐκέχρητο Λέων, ἐν τῇ φύσει οὐκ εἶχεν. οὐδὲ τὸ θυμούμενον ἀπαραίτητον αὐτῷ καθειστώκει ἐσάπαξ, οἷον τοῦ Λέοντος διέμενε. καὶ τήν γε προαίρεσιν ἐν πολλοῖς εἶχε φιλότιμον· καὶ ἃ ἔπραττε δόξης ἕνεκεν καὶ τοῦ θαυμάζεσθαι ἔπραττεν, ἐπιδεικτικῶς μᾶλλον ἢ ἀληθῶς. οὐ μὴν οὔτε ἔμπειρος τῶν πραγμάτων ἦν οὔτε εἶχεν ἐπιστήμην, δι' ἧς ἔστιν ἀσφαλῶς τὰς βασιλείας ἰθύνεσθαι. πρὸς δὲ κέρδος καὶ λῆμμα οὐχ οὕτω μὲν ἐμμανῶς ὡς ὁ Λέων διέκειτο· οὐδὲ ἔπλαττε μὴ ὄντα τοῖς κεκτημένοις ἐγκλήματα· οὐ μὴν οὐδὲ παντελῶς κρείττων ὑπῆρχε τοῦ πράγματος. καὶ χρηστῆς ἂν βασιλείας ἔτυχον Ῥωμαῖοι, εἰ μὴ Σεβα- στιανὸς ὁ τότε παραδυναστεύων ἤγεν αὐτὸν ἐς ὅπη ἐβούλετο, καπη- λεύων ὥσπερ ἐξ ἀγορᾶς ἅπαντα καὶ μηδὲν ἄπρατον ἔων ἐν τῇ βασι- λέως αὐλῇ διαπράττεσθαι. ἀλλὰ τὰς μὲν ἀρχὰς ἀπεδίδοτο πάσας, ἰδίᾳ μὲν ἑαυτῷ, ἰδίᾳ δὲ λαμβάνων τῷ βασιλεῖ τὰ τιμήματα. καὶ εἰ προσήλθεν ἕτερος βραχὺ τι προστιθείς, ἐκεῖνος ἦν αἰρετώτερος. τῶν δὲ ἐν τοῖς ἀρχείοις γινομένων ἀπάντων οὐδὲν ἦν, ὃ μὴ λαβὼν ἀπεπίπρασκεν. εἰ δέ τινα ἀρχὴν τῶν περὶ αὐτὸν ὄντων ἐχαρίσατο Ζήνων, ὥσπερ πολί- τοκάπηλος αὐτὸς ταύτην ὀλίγου παρ' ἐκείνου λαμβάνων, ἄλλοις παρεῖχε τοῦ πλείονος, Ζήνωνι δὲ τὰ κλέμματα παρέχων.
- ζ 84 Ζήνων, βασιλεὺς Ῥωμαίων. ὃς Ζήνωνα τὸν ἑαυτοῦ υἱὸν διάδοχον καταλιμπάνειν θέλων κομιδῇ νέον προῆγέ τε δι' ἀξιῶν καὶ σωμασκεῖ- σθαι ἐκέλευεν εἰς ἐπίδοσιν τῆς ἡλικίας. οἱ δὲ βασιλικοὶ ἐν ἐξουσίᾳ γενόμενοι τοῦ ἄδην τὰ δημόσια καταναλίσκειν Συβαριτικῶς τὸν νέον κραιπαλᾶν ἐνήργουν καὶ μαστροπεύοντες αὐτῷ τοὺς συνήβους πρὸς τοὺς τῶν ἀρρένων ἔρωτας λυσοῦν ἐπαίδευσαν ἐκτόπως. διαίτης οὖν ἐν ἡδοναῖς καὶ τύφῳ τιθεμένης τὸ καλὸν ἐθάς γενόμενος καὶ τὴν ὑποτυφωμένην ἀλαζονείαν ἐπὶ τῇ βασιλικῇ караδοκίᾳ διὰ τῶν προσώ- πων ἀπεμφαίνων ἀκροβατεῖν τε ἤρξατο καὶ μετέωρον τὸν αὐχένα αἶρειν καὶ συλλήβδην φάναι, προσέχειν πᾶσιν ὡς οἰκέταις ἀνθρώποις. ἀλλ' ὁ πάντων ἔφορος τὴν φυσικὴν καὶ διδακτικὴν κακότητα αὐτοῦ τεθεαμένος, διαρρεύσαντα τῇ γαστρὶ καὶ ἀναισθήτως ἐπὶ πολλὰς ἡμέ- ρας ἐς τὴν εὐνὴν ἀποπατοῦντα, πρόωρον τῶν ἀνθρωπείων ἐδικαίωσεν ἐκβῆναι. ὅτι Ζήνων ὁ βασιλεὺς, πυθόμενος τῶν οἰκείων τὴν ἥτταν ἐς φρούριον καταφεύγει ἐπὶ λόφου κείμενον, ὃ Κωνσταντινούπολιν οἱ πρόσχωροι ἐκάλουν. ὅπερ γνούς, τοῖς συνοῦσι στενάξας, θεοῦ παίγνιον, εἶπεν, ἄρα ὁ ἀνθρωπος εἶγε καὶ ἐμὲ οὕτω παίζειν φιλεῖ τὸ δαιμόνιον. ἐμοὶ γὰρ δὴ οἱ μάντιες τὸν Ἰούλιον μῆνα ἐξ ἀνάγκης ἐν Κωνσταντι- νουπόλει διατεινόμενοι προὔλεγον. κἀγὼ μὲν ἐνόμιζον ἐς Κωνσταντι- νούπολιν ἀναβῆσεσθαι· νῦν δὲ πάντων ἔρημος καὶ φυγὰς ἐς λόφον ἦλθον, εὐρηκῶς ὁ δαίλαιος προσηγορίαν ὁμώνυμον.
- ζ 85 Ζηωνίς: ὄνομα κύριον. ζῆτει ἐν τῷ Ἀρμάτος.
- ζ 86 Ζηρυνθία: ἡ Ἀφροδίτη. καὶ Ζηρύνθιον. καὶ Ζήρινθον ἄντρον, ἐν ᾧ τοὺς κύνας ἔθουον. ἔνθα ἦν τὰ τῶν Κορυβάντων καὶ τῆς Ἑκάτης μυστήρια. ζῆτει ἐν τῷ ἄλλ' εἴ τις.
- ζ 87 Ζῆσαι δις λέγουσι καὶ ἀναβιῶναι τὸν Ἡρακλέα, τὸν Τυνδάρεων καὶ τὸν Γλαῦκον, τινὲς δὲ καὶ τὸν Αἴσωπον.

- ζ 88 Ζήσειας· ζήτει ἐν τῷ ἄμυστί.
- ζ 89 Ζητεῖν· ἐπὶ τοῦ βούλεσθαι τιθέασιν Ἀττικοί. μηδὲ σὺ ζήτει τι πυθέσθαι.
- ζ 90 Ζήτης· ὁ τοῦ Βορέου παῖς.
- ζ 91 Ζητήσεται· ἀντὶ τοῦ ζητηθήσεται.
- ζ 92 Ζητηταί· ἀρχὴ τις ἣν Ἀθήνησι κατὰ καιροὺς καθισταμένη, πρὸς ἧς ἐμηνύοντο οἱ ὀφείλοντες χρήματα τῇ πόλει καὶ μὴ ἀποδεδωκότες.
- ζ 93 Ζητητηρίων ὄργανα· τὰ βασανιστήρια. οἱ δὲ προσάγουσι πῦρ καὶ τὰ τῶν ζητητηρίων ὄργανα. ὁ δὲ τὰ πραχθέντα ἐξεῖπεν.
- ζ 94 Ζητρεῖον· τὸ τῶν δούλων κολαστήριον. Εὐπολις.
- ζ 95 Ζητῶν γὰρ ὄψον θοιμάτιον ἀπώλεσα· ἐπὶ τῶν ἀτυχε- στάτων.
- ζ 96 Ζῆ χύτρα, ζῆ φιλία· ἐπὶ τῶν διὰ τοῦ δεῖπνου συνιόντων εἰς φιλίαν.
- ζ 97 Ζιβύνη· ὀλοσίδηρον ἀκόντιον, λόγχη, σπάθη.
- ζ 98 Ζιβύτης· ὄνομα κύριον.
- ζ 99 Ζιζάνιον· ἡ ἐν τῷ σίτῳ αἶρα.
- ζ 100 Ζιήλας· ὄνομα κύριον.
- ζ 101 Ζινίχιον· τὸ λωρίον τοῦ ὑποδήματος.
- ζ 102 Ζίρης, καὶ κλίνεται Ζίρη, Σκυθικῇ φωνῇ.
- ζ 103 Ζολιμίηλος· ὄνομα κύριον.
- ζ 104 Ζοροβάβελ· ὄνομα κύριον.
- ζ 105 Ζοφερά· ἡ σκοτεινὴ. καὶ Ζοφερόν ὁμοίως.
- ζ 106 Ζοφοδερκίας· ὁ σκοτεινὸς δεῖπνος.
- ζ 107 Ζοφώδης ὁ σκοτεινός. καὶ Ζοφοειδής, σκοτεινός.
- ζ 108 Ζοφομηνία· ἡ ἔκλειψις τῆς σελήνης.
- ζ 109 Ζόφον· τὴν δύσιν. οὕτως γὰρ καλεῖται ἡ δύσις, ζόφος.
- ζ 110 Ζῶ· δοτικῇ. Σοφοκλῆς· οὐ γάρ τι σοὶ ζῶ δοῦλος, ἀλλὰ Λοξία.
- ζ 111 Ζῶα· ὅτι τὰ ζῶα ἄνω ἔχειν τὴν κεφαλὴν λέγεται, οὐ πάντως ὡς πρὸς τὸ πέριξ λαμβανόμενα, ἀλλ' ὡς ὅθεν ἡ ἀρχὴ τῆς κινήσεως. καὶ τῶν ἀλόγων τοίνυν ζῶων τῶν πλείστων, σχεδὸν δὲ πάντων, ἐπὶ γῆς κεκυφότες, ὡς μηδὲ τῶν ὀπισθίων ἐπὶ τὸ πέριξ ἔχειν τὴν κεφα- λὴν, ὅμως λέγεται τὰ ἄνω τῶν ζῶων μέρη εἶναι κεφαλὴ τε καὶ τὰ περὶ τὴν κεφαλὴν. καὶ ἐπὶ τῶν φυτῶν τοίνυν, ὡς μὲν πρὸς τὰ πέριξ, ἄνω λέγοντο οἱ κλάδοι καὶ τὰ φύλλα· ὡς δὲ πρὸς τὸ ὅθεν ἡ ἀρχὴ τῆς κινήσεως, καὶ μᾶλλον ἐστὶ συμφυές, ἄνω μὲν αἱ ρίζαι, κάτω δὲ οἱ κλάδοι. διὸ καὶ ἀναλογοῦσι κεφαλῇ καὶ μὴν καὶ στόματι. δι' αὐτῶν γὰρ ὡς διὰ στόματος ἡ τροφή χορηγεῖται καὶ διοχετεύεται τῷ σώματι.
- ζ 112 Ζωάγρια καὶ Ζώγρια· δι' ὧν λύτρων τὸ ζῆν περιγίνεται. Ζωάγρια γὰρ τὰ τῆς ζωῆς χαριστήρια.
- ζ 113 Ζωαρκῆ· τὰ πρὸς ζωὴν ἀρκοῦντα. καὶ Ζωαρκές ὁμοίως.
- ζ 114 Ζώας, καὶ τὸ πληθυντικὸν τῶν ζώων.
- ζ 115 Ζωβία· ὄνομα κύριον. ζήτει ἐν τῷ Ἀριστογείτων Σκυδίμου.
- ζ 116 Ζωγράφος. καὶ Ζωγραφῶ αἰτιατικῇ.
- ζ 117 Ζωγρεῖ αἰτιατικῇ. ζῶντας λαμβάνει. καὶ Ζώγρει, ζῶντα φύλασσε.
- ζ 118 Ζωγρεῖον· εἶδος σπυριδίου.

- ζ 119 Ζωγρία: τὸ ζῶα ἀγρεύειν.
- ζ 120 Ζώγρια: δι' ὧν λύτρων τὸ ζῆν περιγίνεται. Προκόπιος· τῷ Χοσρόη ζώγρια δόντες τὴν πόλιν καὶ σφᾶς αὐτοὺς διεσώσαντο.
- ζ 121 Ζωγρία λαβεῖν: ἀντὶ τοῦ ζῶντα λαβεῖν καὶ κρατῆσαι. καὶ Πολύβιος· οἱ δὲ γενόμενοι ζωγρία κύριοι τοῦ στρατηγοῦ, τοῦτον ἀνεσταύρωσαν.
- ζ 122 Ζωγρίη· Ἡρόδοτος· τὸν δὲ Ἰστιάϊον ζωγρίη ἔλαβεν. ἐζωγρήθη δὲ ὦδε. ὡς φεύγων κατελαμβάνετο ὑπὸ ἀνδρὸς Πέρσεω, καὶ ὡς καταιρεόμενος ὑπ' αὐτοῦ ἔμελλε συγκεντηθήσεται, Περσίδα γλῶσσαν μετεῖς καταμηνύει ἑαυτὸν ὡς εἶη Ἰστιάϊος Μιλήσιος. καὶ αὐθις· ὑπὲρ δὴ τούτων τούτῳ ζωάγρια ἀποδιδούς, ἥπερ οὖν δυνατὸν ἦν.
- ζ 123 Ζώδιον: τὸ μικρὸν ζῶον.
- ζ 124 Ζώεσκον: ἀντὶ τοῦ ἐπλούτουν. ἐγὼν ἔτι ζώεσκον.
- ζ 125 Ζώη: εὐκτικῶς.
- ζ 126 Ζωή: παρατήρησις, καὶ μονὴ τῶν ὄντων. ὅτι ἡ ζωὴ καὶ τὸ ζῆν πολλαχῶς λέγεται, τουτέστι πλείονων οὐσῶν ψυχικῶν δυνάμεων καθ' ἃς τὸ ζῆν ἐγγίνεται, πλείους καὶ αἱ δι' αὐτῶν ζωαὶ καὶ τὸ ζῆν· οἷον κατὰ νοῦν, κατ' αἴσθησιν, κατὰ τὰ λοιπά. διὸ καὶ ἔν τι τούτων ὑπάρχη τινί, ζῆν λέγεται τὸ μετέχον αὐτοῦ. ὅθεν καὶ τὰ φυτὰ θρεπτι- κὴν ἔχοντα δύναμιν ζῆ μηδεμίαν τῶν ἄλλων ἔχοντα, μήτε αἰσθητικὴν μήτε τὴν κατὰ τόπον κινητικὴν μήτε τῶν ἄλλων μηδεμίαν. ὅτι ζῆν μὲν λέγεται τὰ φυτὰ, οὐ ζῶα δὲ εἶναι. διότι ὥσπερ δρομέας λέγομεν οὐ τοὺς ὁπωσοῦν δρόμου μετέχοντας, ἀλλὰ τοὺς σφοδρῶς καὶ τρανέστε- ρον μετείληφότας τοῦ τρέχειν, οὕτω καὶ ζῶα λέγονται οὐ τὰ ὁπωσοῦν μετέχοντα τοῦ ζῆν καὶ τῆς ζωῆς, ἀλλ' ἐν οἷς τὸ ζῆν καὶ ἡ ζωὴ τρανότερον καὶ περιφανέστερόν ἐστιν.
- ζ 127 Ζωὴ πίθου: ἐπὶ τῶν μετρίως καὶ ταπεινῶς ζώντων, ἀπὸ Διο- γένους τοῦ φιλοσόφου, ᾧ πίθος ἦν ἡ ἡδίστη καταγωγὴ.
- ζ 128 Ζωήν: τὴν κτῆσιν, τὴν οὐσίαν. διαφέρει δὲ ζωὴ ψυχῆς· ζῆ γὰρ καὶ τὰ φυτὰ.
- ζ 129 Ζωηρός: ὁ ζῶν, καὶ παρέχων ζωὴν.
- ζ 130 Ζωῖλος, Ἀμφιπολίτης (πόλις δ' ἐστὶ Μακεδονίας Ἀμφίπολις, ἣτις πρώην ἐκαλεῖτο Ἐννέα ὁδοί), ὃς ἐπεκλήθη Ὀμηρομάστιξ, ὅτι ἐπέσκωπτεν Ὀμηρον. διὸ αὐτὸν διώξαντες οἱ ἐν τῇ Ὀλυμπίᾳ κατὰ τῶν Σκιρωνίδων πετρῶν ἔρριψαν. ῥήτωρ δὲ ἦν καὶ φιλόσοφος. ἔγραψε μέντοι τινὰ καὶ γραμματικά· Κατὰ τῆς Ὀμήρου ποιήσεως λόγους θ', Ἱστορίαν ἀπὸ θεογονίας ἕως τῆς Φιλίππου τελευτῆς βιβλία γ', Περὶ Ἀμφιπόλεως, καὶ Κατὰ Ἰσοκράτους τοῦ ῥήτορος, καὶ ἄλλα πλεῖστα, ἐν οἷς καὶ ψόγος Ὀμήρου.
- ζ 131 Ζῶμα: ἡ ζώνη. Σοφοκλῆς· δὸς αὐτῷ τῆνδ' ἀλιπαρὴ τρίχα καὶ ζῶμα τοῦμόν οὐ χλιδαῖς ἡσκημένον. τὴν ζώνην λέγων, οὐ τὸ ἔνδυμα.
- ζ 132 Ζωμάλμη: ὄνομα κύριον. ἦν δὲ Θασία.
- ζ 133 Ζῶμεν γὰρ οὐχ ὡς θέλομεν, ἀλλ' ὡς δυνάμεθα: ἐπὶ τῶν μὴ κατὰ προαίρεσιν ζώντων. κέχρηται Πλάτων ἐν Ἰππία.
- ζ 134 Ζωμεύματα, ὑποζώματα δέ, τὰ ξύλα τῆς νηός. ὁ οὖν σκυτεὺς ἀντὶ τοῦ εἰπεῖν ὑποζώματα, πρὸς μάγειρον παίζων εἶπε ζωμεύματα, ὡς ἀρτύσεων ἔμπειρον καὶ ζωμευμάτων.
- ζ 135 Ζωμήρυσις: μαγειρικὸν ἐργαλεῖον. ἐν Ἐπιγράμμασι· ζωμή- ρυσίν τε τὴν λίπους ἀφρηλόγον.
- ζ 136 Ζωμὸς μέλας: ἡ λεγομένη αἵματιά.
- ζ 137 Ζῶναι· ἐπὶ γῆς ε'. βόρειος ὑπὲρ τὸν ἀρκτικὸν κύκλον, ἀοίκητος διὰ ψῦχος· εὐκρατος· καύματος, ἡ καλουμένη διακεκαυμένη· ἀντεύκρατος· νότιος, ἀοίκητος διὰ καῦμα.

- ζ 138 Ζωναῖνος· ἔγραψεν ἐρωτικάς ἐπιστολάς, καὶ περὶ τοῦ σφαιρί- ζειν. φέρονται δὲ αὐτοῦ καὶ ἔτεροι ἐπιστολαὶ ἀγροικικαί, ἀλλ' ἀποπί- πτουνσι τοῦ χαρακτηῖρος.
- ζ 139 Ζώνη: πορφυροῦν ἱμάτιον. Ἡρόδοτος.
- ζ 140 Ζώνη: τροπικῶς ἢ δύναμις. ἐπειδὴ ὁ ἐζωσμένος εὐσταλέστερός ἐστι πρὸς τὴν πρᾶξιν.
- ζ 141 Ζώνη: τὸ ἀξίωμα. ἀναζητούμενους τῆς βασιλίδος ὠθεῖσθαι οὐ μόνον ἰδιώτας, ἀλλὰ καὶ τοὺς ὑπὸ ζώνην. καὶ Αἰλιανός· καί πως τὴν ζώνην τοῦ χρυσοῦ, ἣν ἐπήγετο ὁ ξένος, ὁ πανδοκεὺς ἐθεάσατο καὶ παραχρῆμα ἐποφθαλμιᾷ. λύσις ὀνείρου· ζώνη κοπεῖσα τὴν ὁδὸν λύει τάχος.
- ζ 142 Ζώντειον: κολαστήριον οἰκετῶν.
- ζ 143 Ζώννυσθαι: καθοπλίζεσθαι. καὶ Ζωννύω· αἰτιατικῇ.
- ζ 144 Ζωογονῶ· αἰτιατικῇ.
- ζ 145 Ζωοδότειρα: ζωὴν παρέχουσα.
- ζ 146 Ζωοδότης: ὁ ζωὴν πᾶσι διδούς ἀγαθὸς θεός.
- ζ 147 Ζωοποιῶ· αἰτιατικῇ.
- ζ 148 Ζωὸς γενήσῃ κρομμύου μόνον λαβών: πρὸς τοὺς ἀπὸ μικρᾶς αἰτίας μεγάλας δόξας καρπομένους.
- ζ 149 Ζῶων: μετοχή. ζῶν. ζῶων μὲν σέο ματρὶ διαμπερὲς αἵσχος ἀνάπτεις καὶ κρατερῆς πάτρης πάτρια θεσμὰ λύεις.
- ζ 150 Ζώπυρα: τοῦ ζῆν ποιητικά.
- ζ 151 Ζώπυρα: φουσητήρες, ὅθεν οἱ χαλκεῖς τὸ πῦρ φουσῶσιν.
- ζ 152 Ζώπυρα: λείψανα.
- ζ 153 Ζωπυρεῖ: ἀναζῆν ποιεῖ, ἢ ἐκκαίει.
- ζ 154 Ζωπυρῆσαι: ἀναθάλψαι. ἐκ μεταφορᾶς ἀπὸ τοῦ πυρός, ἐπὶ τοὺς ἐξ ἀρρωστίας ἀναρωννυμένους λέγουσιν Ἀττικοί. Ζωπυρῆσαι κυρίως ἐστὶ τὸ ἐκ μικροῦ σπινθῆρος φουσῶντα μεγάλην φλόγα ἀνάψαι. καὶ ἐπὶ πολέμου δὲ λέγεται.
- ζ 155 Ζωπυρήσεις: ἀντὶ τοῦ ἀνεγειρεῖς. εἰ μὴ τὼ θεῶ ζωπυρήσεις, λύσω τὴν ἐμαυτῆς υἰόν. καὶ ποιήσω τήμερον τοὺς δημότας βωστρεῖν ζ' ἐγὼ πεκτούμενον.
- ζ 156 Ζωπύρια: φουσητήρια.
- ζ 157 Ζώπυρον: πεπυρακτωμένον, ἔνθερμον.
- ζ 158 Ζωπύρου τάλαντα· Ζώπυρος ὁ Πέρσης βασιλεὺς χαριζόμενος μαστιγώσας ἑαυτὸν καὶ τῆς ῥίνος καὶ τῶν ὠτων ἀφελόμενος εἰσῆλθεν εἰς Βαβυλῶνα καὶ πιστευθεὶς διὰ τὰ περὶ τὸ σῶμα προῦδωκε τὴν πόλιν. ἐκ μεταφορᾶς οὖν εἶπε τάλαντα καὶ ζυγά, οἶονεῖ ἔργα καὶ πράξεις.
- ζ 159 Ζωροάστρης, Περσομῆδος, σοφός. ζήτηι περὶ τούτου ἐν τῇ ἀστρονομίᾳ. ὃς καὶ πρῶτος ἤρξε τοῦ παρ' αὐτοῖς πολιτευομένου ὀνόματος τῶν Μάγων. ἐγένετο δὲ πρὸ τῶν Τρωϊκῶν ἔτεσι φ'. φέ- ρεται δὲ αὐτοῦ Περὶ φύσεως βιβλία δ', Περὶ λίθων τιμίων α', Ἀστερο- σκοπικά, Ἀποτελεσματικά βιβλία ε'.
- ζ 160 Ζωροάστρης, ἀστρονόμος, ἐπὶ Νίνου βασιλέως Ἀσσυρίων, ὅστις ἠὔξατο ὑπὸ πυρὸς οὐρανοῦ τελευτῆσαι παρεγγυήσας τοῖς Ἀσσυρίοις τὴν τέφραν αὐτοῦ φυλάττειν· οὕτω γὰρ αὐτοῖς ἡ βασιλεία οὐκ ἐκ- λείψει διαπαντός ὅπερ μέχρι νῦν πεφύλακται παρ' αὐτοῖς.
- ζ 161 Ζωρομάσδρης, Χαλδαῖος, σοφός. ἔγραψε μαθηματικά καὶ φυ- σικά.
- ζ 162 Ζωρόν: ζωτικόν.
- ζ 163 Ζωροπότης: ἀκρατοπότης.

- ζ 164 Ζωρότερον: ἀκρατότερον. ἐν Ἐπιγράμμασι· καὶ ζωρὸν κε- ράσας ἰσοχειλέα. καὶ Ὅμηρος εἰπών, ζωρότερον δὲ κέραιε, δια- φορὰς κράσεων λέγει, ὡς μίγματος τινος στερεμνίους ποιοῦντος τοὺς πίνοντας.
- ζ 165 Ζῶς: ἀντὶ τοῦ ζῶν.
- ζ 166 Ζώσας: ἐναργεστέρας, οὐκ ἀπολλυμένας. Σοφοκλῆς· ὡς τοῖσιν ἐμπεύροις καὶ τὰς ξυμφορὰς ζώσας ὀρῶ μάλιστα τῶν βουλευμάτων. τουτέστι ἐν τοῖς συνετοῖς τὰς συντυχίας καὶ τὰς ἀποβάσεις τῶν βου- λευμάτων ὀρῶ ζώσας καὶ οὐκ ἀπολλυμένας. ἀντὶ τοῦ οὐ σφάλλεται, ἀλλὰ τοῦ ἀποβησομένου στοχάζεται καλῶς.
- ζ 167 Ζωσιμᾶς: ὄνομα κύριον.
- ζ 168 Ζώσιμος, Ἀλεξανδρεὺς, φιλόσοφος. Χημευτικά πρὸς Θεοσεβίαν τὴν ἀδελφὴν· ἔστι δὲ κατὰ στοιχεῖον ἐν βιβλίοις κη', ἐπιγράφεται δὲ ὑπὸ τινων Χειρόκμητα· καὶ ὁ Πλάτωνος βίος.
- ζ 169 Ζώσιμος, Γαζαῖος ἢ Ἀσκαλωνίτης, σοφιστής, κατὰ τοὺς χρόνους Ἀναστασίου τοῦ βασιλέως. ἔγραψε Λέξιν ῥητορικὴν κατὰ στοιχεῖον καὶ ὑπόμνημα εἰς τὸν Δημοσθένην καὶ εἰς Λυσίαν.
- ζ 170 Ζῶσμα φατεινόν: τὸν χιτῶνα, ἀπὸ τοῦ ζώννυσθαι. ἄλλοι δὲ τὸν θώρακα, οἱ δὲ κυρίως τὸ ζῶσμα. οἱ Ῥωμαίων ψιλοὶ ἐφαπτίδα εἶχεν ἕκαστος αὐτῶν καὶ ζώματα πρὸ τῶν μηρῶν.
- ζ 171 Ζώστειον: ὄνομα τόπου.
- ζ 172 Ζωστήρ: ὧ ἐπάνω τοῦ θώρακος χρῶνται.
- ζ 173 Ζῶστρα: ἐνδύματά τινα ἀνδρῶν, οἷον χιτῶνας βαθεῖς, οἷς ζών- νυται ἡ ζώνη.
- ζ 174 Ζωτεῖσθαι: ζωγονεῖσθαι.
- ζ 175 Ζωῦφιον.
- ζ 176 Ζυγάδην: συνεζευγμένως.
- ζ 177 Ζυγάστροις· Ξενοφῶν· τὰ δὲ ἄλλα χρήματα παραδεχομένους ἐς ζυγάστροις στήσαντας ἐφ' ἀμάξης κομίζειν, ἵνα ὅπῃ καιρὸς εἴη δια- λαμβάνοιεν ἕκαστοι τὰ ἄξια. ζύγαστρον γὰρ ἡ ξυλίνη σορός.
- ζ 178 Ζύγαινα: εἶδος ἰχθύος.
- ζ 179 Ζυγεῖν: τὸ ἐπ' εὐθείας κεῖσθαι τῷ κατὰ βάθος στίχῳ· τοῦτο γὰρ καὶ κυρίως λέγεται στίχος.
- ζ 180 Ζυγία: ἡ Ἥρα.
- ζ 181 Ζυγιανός: ὁ ζυγός.
- ζ 182 Ζυγίζω.
- ζ 183 Ζύγιοι ἵπποι: οἱ ὑποβαλλόμενοι τῷ τοῦ ἄρματος ζυγῷ. τουτ- ἐστὶν ὁ μέσος ἀριστερὸς καὶ ὁ μέσος δεξιός. καὶ ἀπλῶς ὁ μὴ παρά- σειρος οὕτως λέγεται.
- ζ 184 Ζυγόδεσμος: ὁ ἱμᾶς τοῦ ζυγοῦ.
- ζ 185 Ζυγομαχεῖ: στασιάζει, ὡς οἱ βόες ἐζευγμένοι. μετῆκται ἡ λέξις ἀπὸ τῆς τῶν βοῶν πρὸς ἀλλήλους μάχης. ἐκεῖνοι γὰρ πολλάκις ὅταν ἔλκωσι κάμνοντες, ἐπερείδουσι τὸ βάρος πρὸς ἀλλήλους. κέχρηται Ὑπερίδης.
- ζ 186 Ζυγομαχεῖν: ἀπὸ τῶν πωλούντων σταθμῷ καὶ διαφερομένων πρὸς τοὺς ὠνουμένους. οἱ δὲ ἀπὸ τῶν ὑποζυγίων ἢ βοῶν ἢ ἵππων ἢ τινων τοιούτων μὴ συμφώνως ἐργαζομένων. Ἡσίοδος· βόε δ' ἐν- ναετήρῳ ἄρσενε κεκτῆσθαι· τῶν γὰρ σθένος οὐκ ἀλαπαδνόν. οὐκ ἂν τῷγ' ἐρίσαντε. Ἡρόδοτος δὲ ἀπὸ τῶν ἐν τοῖς πλοίοις ζυγῶν δύνασθαι εἶναι τὴν λέξιν, ὅταν περὶ τὰς καθέδρας διαφέρωνται οἱ ἐρέται. ζήτει στήλην ζυγελάτου ἐν τῷ Βασιλικῇ.
- ζ 187

Ζυγός: ἐν τοῖς Τακτικοῖς τὸ ἐκ παρεστηκότων ἀλλήλοις πλῆθος. ἐρετική καθέδρα. τὰ τοῖς ζώοις ἐπιτιθέμενα. καὶ τὸν ζυγὸν ἐν θα- λάμῳ. τῶν μουσικῶν ὀργάνων ὁ πῆχυς. τὸ τὰς ἰσότητας διακρίνον σκεῦος. καὶ αἱ χηλαὶ τοῦ ἐν οὐρανῷ Σκορπίου. καὶ ἡ ζυγοτρυτάνη δὲ στάσιμον. καὶ ὁ περικείμενος ἱμᾶς τοῖς δακτύλοις πλαγίοις ἐπὶ τῶν σανδαλίων. Ἀριστοφάνης· τὸ δακτυλίδιον πιέζει τὸ ζυγόν.

- ζ 188 Ζυγός: ὁ νόμος παρὰ τῇ θεῇ γραφῇ. καὶ ὁ Χριστός· ἄρατε τὸν ζυγόν μου, ὅτι χρηστός ἐστι, καὶ τὸ φορτίον μου ἐλαφρόν. καὶ ζυγὸν τὴν τοῦ νόμου βαρύτητά φησιν ὁ Δαβίδ.
- ζ 189 Ζυγοστάτης καὶ Ζυγοστατῶ.
- ζ 190 Ζυγοφορούμενα: ἐν ζυγῷ σταθμιζόμενα.
- ζ 191 Ζυγῷ· γυμνοὺς ὅπλων τοὺς ἄνδρας ζυγῷ καθέκαστον ἀποδυο- μένους ἐπονειδίστως ἀπελθεῖν προσαναγκάσαντες.
- ζ 192 Ζυγώθρισον: ἴσασον, ζυγοστάτησον. ἕασον τὸ ἀπορούμενον, ἔπειτα πάλιν ἀνασκόπησον καὶ οἶον ἀνοίγειν ἀποπειράθητι. τὸ γὰρ ἀναζυγοῦν ἐστι τὸ ἔξωθεν ἀνοίγειν τὴν θύραν. οἱ δὲ ζυγώθρισον, συνάρμοσον, σύμπηξον. Ἀριστοφάνης Νεφέλαις.
- ζ 193 Ζύγωθρον: ὁ συνέχων τὰς δύο θύρας μοχλός.
- ζ 194 Ζυγῶσαι: τὸ ζεῦξαι ζυγῷ. ἥρως ζυγώσας εὐσθενεστάτῳ θράσει ταύρους.
- ζ 195 Ζυγοί: παρὰ Ἡροδότῳ αἱ καθέδραι.
- ζ 196 Ζύθος: οἶνος ἀπὸ κριθῆς γινόμενος.
- ζ 197 Ζύμη: τὸ φύραμα. καὶ Ζυμήτης ἄρτος. ὅτι λόγος ἔχει, ὡς ἀπὸ ζ' ὥρας τὰς ἰδ' τοῦ μηνὸς ἡμέρας σάλπιγγος φωνούσης πᾶς ἄρτος ζυμωτός, εἴ τις τοῖς Ἑβραίοις ὑπελείπετο, πυρὶ καϊόμενος ἠφανίζετο.